

NKUWUWAPUTA UWA NILE BANYERE IKIKE MMADU NWEGASIRI

Okwu mmalite

Ebe o bu na nghota ugwu ekere uwa na ikike nha anya a pughị inapụ mmadụ nke dirị onye o bula bi n'ụwa bu ntala nke inwere onwe, ikpe nkwmotọ na udo n'elu ụwa.

Ebe nleghara anya na nleli ikike mmadu nwegasiri emeela ka e nwee akparamagwa enweghi uche nke gbawara obi mmadu nile, a bjakwa obibia ụwa ebe ndi mmadu ga - enwejuputa ohere ikwu okwu na inwe nkwenye nakwa nlihapu n'ụjọ na ụkọ, aburū ihe a mara n'okwa di ka olile anya kachasi ibe ya nke mmadu nkjit.

Ebe o di mkpa, ma o buru na a choghi ikwanye mmadu ka o were oke nnuu isi sogide ochichị aka ike na mmegbu di ka ihe ikpezụ o puru ime, na a ga - echedo ikike mmadu nwegasiri site n'usoro iwu.

Ebe o di mkpa ikwalite oganihu mmeorita enyi na enyi n'etiti mba na ibe ya.

Ebe ndi otu jikotara mba ụwa nile bu United Nations, n'ime Chata bu akwukwo nyere ha ike kwuputakwara ozo okwukwe ha n'ikike ntala mmadu nwegasiri, n'ugwu na uru nke mmadu, ya na nha anya ikike ndi diri nwoke na nwanyi, were nweekwa njikere ikwalite oganihu obodo na ezi obibi ndu nke ndi mmadu nweere onwe ha.

Ebe mba ndi no n'otu a eweputala onwe ha maka inweta, site na njiko aka ha na United Nations, nkwalite nsopuru n'ụwa nile na idebe iwu gbasara ikike na ohere ntala mmadu nwegasiri.

Ebe nghota onye o bula banyere ikike na ohere ndi a kachasi diri mkpa maka imejuputa nkwekorita nke a.

UGBU A ZI

Ogbako ozuzu a bu General Assembly Na - akwado Nkuwuputa Uwa Nile nke a banyere Ikike Maadu Nwegasiri ka o buru ihe ngosi oganihu nke ndi mmadu nile na mba nile, nke bu na onye o bula nakwa ngalaba o bula nke obodo bu Nkuwuputa a n'obi, ga - agbasi mbọ ike, site na nkuzi na ozuzu, ikwalite nsopuru maka ikike na ohere ndi a, ma sitekwa n'atumatugasi nke mba na nke jikoro mba na mba na - aga n'ihu ime ka a ghtachaa ma debechaa ha n'ụwa nile ma n'ime mba ndi no n'otu a makwa n'ime mba ndi ozo no n'okpuru ochichị ha.

Nkeji edemede 1.

A muru mmadu nile n'ohere nakwa nha anya ugwu na ikike. E nyere ha uche na mmuo ime ihe ziri ezi nke na ha kwesiri ikpaso ibe ha agwa n'obi nwanne na nwanne.

Nkeji edemede 2

Onye o bula tozuru iwe ikike na ohere nile e weputara na Nkuwuputa nke a , n'enweghi ikpa oke o bula di ka nke agburu; ucha akpukpo ahụ, ibu nwoke ma o bu nwanyi, asusu, okupke chi, echiche banyere ochichị ma o bu ihe ozo, obodo ma o bu o n'obodo aku, onodu omumu ma o bu onodu ozo.

Ozokwa, a gaghị enwe ikpa oke gbadoro ukwu n' onodu ochichị, nlekota ma o bu mmekorita mba na mba, nke obodo ma o bu oke ala onye no na ya, n'agbanyeghi ma ebe ahụ o nwe onwe ya, o no na nlekota anya, o no n'okpuru ochichị ozo ma o nwere ihe ozo gbochiri ya inwe ntozu oke di ka mba.

Nkeji edemede 3

Onye o bula nwere ikike inwe ndu, ohere na nchedo nke onwe ya.

Nkeji edemede 4

O dighi onye a ga - ejigide n'onodu ohu ma o bu odibo a ga - amachi ikpa ma o bu ire ohu n'udi o bula.

Nkeji edemede 5

O dighi onye a ga - akwagide n'oke ntaramahuhu, ma o bu na mmeso omume na ntaramahuhu obi ojoo, obi tara mmiri ma o bu nke naz - ewetu ugwu mmadu.

Nkeji edemede 6

Onye o bula nwere ikike nkwantere ugwu di ka mmadu ebe o bula n'usoro iwu.

Nkeji edemede 7

Madu nile ha otu n'usoro iwu, tozukwa oke n'enweghi ikpa oke o bula inweta nchedo nha anya n'usoro iwu. Madu nile tozukwara oke nchedo nha anya megide udi ikpa oke o bula mebiri Nkuwuputa nke a ma megidekwa ikwanye mmadu o bula n'udi ikpa oke a.

Nkeji edemede 8

Onye o bula nwere ikike ikpe mmezi ga - enwe nkawodo oha na eze nke ndi ulo ikpe tozuru etozu nke obodo ma e nwee omume ndi megidere ikike ntala nke e nyegasiri ya site n'usoro ochichị ma obu iwu.

Nkeji edemede 9

O dighi onye a ga - akwagide na njide n'efu, mkpochi ma o bu nchupu n'obodo ya.

Nkeji edemede 10

Onye o bula nwere ntozu oke nha anya icho ikpe ziri ezi n'ihu oha nke ulo ikpe nwere onwe ya ma kwurukwa n'ezi okwu, na mkepebi ikike ndi o nwegasiri na ihe ndi o tosiri ime nakwa ebubo imebi iwu o bula e boro ya.

Nkeji edemede11

Onye o bula e boro ebubo ida iwu nwere ntaramahuhu tosiri ka e kwenye na o nweghi uta tutu a choputa na uta diri ya n'usoro iwu, n'ikpe e kpere n'ihu oha, ebe e nyere ya ohere nile di mkpa maka iyi zara onu ya.

O dighi onye a ga - ama ikpe ida iwu o bula nwere ntaramahuhu maka ihe o mere ma o bu ihe o hapuru ime nke n'abughi ida iwu nwere ntaramahuhu n'oge e mere ya, ma o bu n'usoro iwu obodo ma o bu nke di, n'etiti mba na mba. N'otu aka ahụ, a gaghị enye mmadu ntaramahuhu kariri nke a na - enye n'oge a dara iwu ahụ nwere ntaramahuhu.

Nkeji edemede12

O dighi onye a ga - akwagide na nnyonye anya ezighi ezi n' ihe o - coghi ka oha mara, ezinulo ya, ulo ya ma o bu nzikorita ozi ya, ma o bukwa na mbuso agha megide ugwu na ezi aha ya. Onye o bula newere ikike icho nchedo iwu megide nnyonye anya ma o bu mbuso agha ndi a.

Nkeji edemede 13

Onye o bula nwere ikike ohere ngaghari na nke obibi n'ime oke ala nke Steti o bula.

Onye o bula nwere ikike ihapu ala o bula, tiyere ala nke ya, ma nweekwa ikike iloghachi n'ala ya.

Nkeji edemede 14

Onye o bula nwere ikike icho ma nwetakwa n'ala ozo gasi ebe mgbanahu mkpagbu.

A gaghị akpoku ikike a n' ihe gbasara agbamakwukwo sitere ezie na mmebi iwu n'abughi nke ndorondoro ochichị ma o bu omume megidere ebumnuche na usoro nke United Nations.

Nkeji edemede 15

Onye o bula nwere ikike ibu nwa afọ n'ala ya.

O dighi onye a ga - esi n'uzo na - edoghi anya napu obubu nwa afọ ya ma o bu napu ikike igbanwe ala o nwa afọ na ya.

Nkeji edemede 16

Umu nwoke na umu nwanyi toruru ogo, n'enweghi ihe njigide o bula site n'agburu, obubu nwa afọ ma o bu okupkere chi, nwere iki ilu nwunye ma o bu di nakwa imalite ezi na ulo nwere ikike nha anya n' ihe gbasara olulu di na nwunye, obibi di na nwunye na mgbasa ya.

Qlulụ di na nwunye ga - aburiri ma e nwere nkwekorita si n'obi zuru oke nke ndi chorọ ilu onwe ha.

Ezi na ulọ bu nkeji ntaqala site n'okike nke ndi nọ n'obodo o bula; n'ihi ya, o kwesiri inwe nchedo ndi obodo na nke Steti.

Nkeji edemede 17

Onye o bula nwere ikike inwe ihe nke aka ya ma o bu ya na ndi ozọ inwekorita ihe.

O dighi onye a ga - esi n'uzọ na - edoghi any napu ihe o nwere.

Nkeji edemede18

Onye o bula nwere ikike echiche, mmuo na okupkpere chi masiri ya; ikike a gbakwunyere ohere igbanwe okupkpere chi ma o bu nkwenye ya, na ohere nke sosọ ya ma o bu ya na ndi ozọ nwere n'ogbo oha ma o bu na nzuzo, igosiwaputa okupkpere chi ma o bu nkwenye ya site na nkuzi, omume, ofufe na ndebe iwu.

Nkeji edemede19

Onye o bula nwere ohere uche aka ya na nkwaputa uche ya: ikike a gbakwunyere ohere ikwudo n'echiche n'enweghi nnyonye anya na nke icho, inata na igbasa ozi na echiche site n'uzo o bula n'agbanyeghi oke ala.

Nkeji edemede 20

Onye o bula nwere ikike iji aka ya soro n'ogbakọ na otu.

O dighi onye a da - amanye isoro n'otu o bula.

Nkeji edemede 21

Onye o bula nwere ikike iso n'ochichi obodo ya, n'onwe ya ma o bu site na ndi nnochite anya a hoputara n'enweghi mmanye.

Onye o bula nwere ike nha anya inwete oru obodo na ala ya.

Uche oha na eze ga - abu ihe mgbakwasị ukwu nke ike ochichi obodo; A ga - egosiputa uche nke a site n'ezi ntuli aka a ga na - eme kwa mgbe nke onye o bula nwere ikike nha anya iso mee n'uzo nzuzo ma o bu n'uzo ndi ozọ ga - enyekwa ya ohere ituliri onye masiri ya aka.

Nkeji edemede 22

Onye o bula n'onodu ya di ka onye obodo, nwere ikike inweta nchedo obodo ma tozuka oke inweta, site n'agbamdo obodo ya na enyemaka mba ndi ozọ di ka nhazi na aku na uba Steti o bula siri di, ikike sitere n'aku na uba, onodu n'obodo na omenala, bu ikike ndi di oke mkpa mu ugwu ya na ohere ntozu oke ya di ka mmadu.

Nkeji edemede 23

Onye o bula nwere ikike iru oru, iji aka ya horo oru o ga - aru, ino n'onodu oru ndi ruuru ya ma dikwa mma, na inweta nchedo site n'onodu enweghioru.

Onye o bula, n'enweghi ikpa oke o bula, nwere ikike inata ugwo nha anya kwesiri oru ya.

Onye o bula na - aru oru nwere ikike inata akwumugwo ruuru ya ma dikwa mma nke ga - eme ka ya na ezi na ulo ya nwee obidi ndu kwesiri ugwu mmadu, nke a gbakwunyere, ma o di mkpa, ihe ndi ozọ e ji echedo ndu n'obodo.

Onye o bula nwere ikike imalite na ibanye n'otu ndi oru maka nchedo ihe ndi gbasara ya.

Nkeji edemede 24

Onye o bula nwere ikike ezumike na oge ezumike, tinyere mkpebi doro anya nke oge oru ya na oge ezumike n'afọ nke ikwu ugwo ga - esokwa.

Nkeji edemede 25

Onye o bula nwere ikike ino n'obibi ndu tosiri etosi maka ahụ ike na odjmma nke ya na nke ezi na ulo ya tinyere nri, uwe, ebe obibi na nlekota ahụ ike na enyemaka di iche iche nke obodo, ya na ikike inwe nlekota obodo n'onodu enweghi oru, orja, nkwaru, isi mkpe, nka ma o bu onodu ezughi oke ozonke o na - apughi igbochite.

Onodu nne na nke nwata kwesiri inwe mkpachapuru anya na enyemaka puru iche. Umaka nile, ma a muru ha n'alumdi na nwuye ma a mugi, ga - enwe otu udi nchedo obodo a.

Nkeji edemede 26

Onye o bula nwere ikike inweta ozuzu. Ozuzu ga - abu n'efu, o kacha n'oge mmalite bukwa oge ntqala ya. Ozuzu umuntakiri ga - abu manye. Ozuzu nka na uzu na nke oru aka ga - adi maka onye o bula chorọ ha; ozuzu di elu ga - erukwa onye o bula aka n'usoro onye jiri tozuo maka ya.

Ozuzu ka a ga - eji sogide nkwalite ntozu oke nke mmadu na kwadosi ike nke nsopuru maka ikike na ohere ntqala mmadu nwegasiri. O ga - akwalite nghota, ndidi na adimamma n'etiti mba, agburu ma o bu otu okupkpere chi nile, ma kwalitekwa emereme nile nke United Nations na - eme ka udo diri.

Nne na nna nwere ikike izizi ihoro udi ozuzu a ga - enye umu ha.

Nkeji edemede 27

Onye o bula nwere ikike iji aka ya soro n'emume odinala nke obodo, iri uru nke mputa nka nakwa iketa oke n'oganihu na uru nke mputa sayensi.

Onye o bula nwere ikike nchedo uru ndi a huru anya na ndi a hughi anya sitere na mmeputa nke sayensi, edemede ma o bu nka, nke e si n'aka ya nweta.

Nkeji edemede 28

Onye o bula tozuru oke inwe nbazi ime obodo na nke jikotara mba na ibe ya, nke ga - ekwe ka ikike na ohere ndi e gosiputara na Nkuuwaputa a zuo ezuo.

Nkeji edemede 29

Onye o bula nwere oru ndi o tosiri iruru obodo ya bu nanj ebe ntozu oke mmadu nke o chorọ ga - esi puta.

Na ngosiputa ikike na ohere ndi o nwegasiri, onye o bula ga - enwe nrube isi nye sosọ mmachi ndi sitere n'usoro iwu a mara iji mee ka e nweta ezi nghota na nsopuru ikike na ohere ndi ozọ nwegasiri na iji nweta ezi ihe mgnakwasị ukwu maka ezi mkparamagwa, ndebe iwu oha na odi mma mmadu nile nọ n'obodo onye kwuo uche - ya.

A gaghi egosiputa ikike na ohere ndi a n'uzo o bula ha ga - esi megide ebumnuche na usoro iwu nke United Nations.

Nkeji edemede 30

Onweghi ihe no na Nkuuwaputa nke a a ga - akowa di ka ihe nyere Steti, otu ma o bu mmadu o bula ikike o bula itinye aka na emereme o bula ma o bu ime omume o bula iji mebi ikike na ohere o bula ndi a kowaputara n'ebe a.